

Шартномаи умумӣ оид ба пешниҳоди хизматрасонӣ дар доираи лоиҳаи хати қарзӣ ба шахсони воқеӣ аз ҷониби ҶСП ТАҚХ «Ҳумо» (оферта)

Шартномаи умумӣ оид ба пешниҳоди хизматрасонӣ дар доираи лоиҳаи хати қарзӣ ба шахсони воқеӣ (Пешниҳоди умумӣ), аз ҷониби ҶСП ТАҚХ «Ҳумо» (РМА 020026755, РЯМ 0210000322, сурога шаҳри Душанбе, кучаи Н.Қарабоев 148/1) минбаъд «Ташилот» ҳамчун пешниҳоди умумӣ ба шахсони воқеӣ ба ҳисоб рафта, ҳангоми аз ҷониби мизоч ба имзо расонидани ариза – дархост оид ба ҳамроҳшавӣ амал мекунад.

Пешниҳоди умумии мазкур, тамоми шартҳои Шартномаи басташаванда, ки қисми ҷудонашавандаи он Шартҳо ва Тарофаҳо, ки ҷониби Ташилот нашр карда мешавад, инчунин ба таври дахлдор барасмиятдарории Ариза-дархост оид ба ҳамроҳшавӣ, ки мизоч шахсан ҳангоми ҳозир шудан ба Ташилот ва ё филиали он ё ин ки ҳангоми вохурӣ бо кормандони Ташилот анҷом дода мешавад.

Барои бастанӣ шартномаи дахлдор, ки дар Пешниҳоди мазкур оварда шудааст, Муштарӣ бо тартиб додани Аризаи-дархост ҳамроҳшавӣ тибқи тартибе, ки барои ҳар як шартнома дар алоҳидагӣ бо Замимаҳо ва Тарофаҳо муайян карда шудаанд, ҳамроҳ мешавад.

Пешниҳод бо меъёрҳои Кодекси граждании Ҷумҳурии Тоҷикистон, аз ҷумла моддаҳои 458, 460, 467, 469 ба танзим дароварда шуда, то бозхонди он амал мекунад.

1. ДАР БОБИ МАЗКУР МАҲҲУМҲОИ ЗЕРИН ИСТИФОДА МЕШАВАД:

- 1.1. **Шакли Имзои Шахсӣ (ШИШ)** - Рамзи Тасдиққунандаи Қарзгиранда, амалҳои Қарзгиранда дар низоми хизматрасонии бонкии фосилавии ҶСП ТАҚХ «Ҳумо» (минбаъд Ташилот) (агар шартнома бо Ташилот баста шуда бошад), инчунин нусхаҳои тариқи сканер гирифташудаи имзоҳои шахсони ваколатдори Тарофҳо дар ҳуҷҷатҳои тавассути почтаи электронӣ ё Утоқи Шахсӣ раван кардашуда;
- 1.2. **Агенти Ташилот** - Агенти пардохти, ки барои анҷом додани амалиётҳои алоҳида аз номи Ташилот мутобиқи қонунгузори ҶТ ҷалб карда шудааст;
- 1.3. **Ариза-Дархости ҳамроҳшавӣ** – Ҳуҷҷат дар бораи тасдиқи ҳамроҳшавӣ ба Шартнома оид ба ҳамроҳшавӣ ба шартнома оид ба кушодани хати қарзи дар ҶСП ТАҚХ "Ҳумо", ки дар шакли муқаррарнамудаи Ташилот ба расмият дароварда шудааст ва аз ҷониби Қарзгиранда ба таври дахлдор имзо карда шудааст;
- 1.4. **Ташилот**- Ҷамъияти саҳҳомии пушидаи Ташилоти амонатии қарзии хурди «Ҳумо» (РМА 020026755, РЯМ 0210000322, сурога шаҳри Душанбе, кучаи Н.Қарабоев 148/1), ки дорои иҷозатнома барои анҷом додани амалиётҳои бонкӣ бо аъзори миллӣ ва хориҷӣ № 0000077 аз 24 майи соли 2017 мебошад;
- 1.5. **Ҷадвали Пардохт** - Ҷадвали пардохти қарзи асосӣ, фоизҳо ва ҳаққи комиссияи аз руи Грании додашуда, ки дар Утоқи Шахсии Қарзгиранда ҷойгир карда шудааст.
- 1.6. **Сана (ҳо)-и Пардохт** - сана ва/ё рузи мушаххаси моҳи тақвимӣ, ки дар вақти ба расмият даровардани Қарз муайян шудааст ва то ё дар рузи фарорасии он Қарзгиранда ухдадор мешавад, ки қарзи (қарзи асосӣ, фоизҳо ва ҳаққи комиссияи) барои давраи истифодаи

ҳамаи Траниҳои тибқи Шартнома гирифташударо, пардохт намояд;

- 1.7. **Шартнома** – ҳуҷҷат оид ба кушодани хати Қарзӣ, ки аз ҷониби Қарзгиранда тавассути ҳамроҳ шудан ба Шартҳои Умумии хизматрасони мазкур дарҷ гардида, баста шудааст.
- 1.8. **Хати қарзӣ** - Ташилот уҳдадор мешавад, ки ба Қарзгиранда дар шакли хати Қарзии барқароршаванда, Қарз диҳад ва Қарзгиранда уҳдадор мешавад, ки маблағи Қарзро баргардонад ва фоизи онро пардохт намояд;
- 1.9. **Овердрафт (изофабардошт)** – қарзи кӯтоҳмуддат барои амалӣ намудани пардохтҳои аз маблағи дар суратҳисоб будаи мизоч зиёдтар, ки дар ҳудуди маблағ ва шартҳои шартномаи мазкур муайян гафтаанд;
- 1.10. **Ҳудуди овердрафт** – маблағи максималии имконпазире, ки аз ҷониби Ташилот барои истифодабарӣ дар ҳисоби бонкии мизоч муқаррар шудааст;
- 1.11. **Овердрафти истифодашуда** – маблағҳои пулие, ки аз тарафи мизоч дар доираи ҳудуди маблағи овердрафти дар шартномаи мазкур муқарраршуда истифода бурда шудаанд;
- 1.12. **Суратҳисоби мизоч** – ин суратҳисоби бонкӣ мебошад, ки тавассути он ҳамаи амалиёти иҷрогардида, ба ҳисоб гирифта мешаванд;
- 1.13. **Ҳуҷҷати Амалиёт** - ҳуҷҷати коғазӣ ва/ё дар шакли электронӣ, ки мақсаднок будани истифодаи маблағи Траниро тасдиқ менамояд. Ба чунин ҳуҷҷат расид, ҳуҷҷати Мол, санад ё ҳуҷҷати дигар, мутобиқи талаботи Ташилот муайянишуда, дохил мешаванд;
- 1.14. **Қарзгиранда** - шахси воқеӣ, ки ба талаботҳои аз ҷониби Ташилот муқарраршуда ҷавобгу мебошад ва бо Ташилот мувофиқи тартиби бо Шартҳои Умумии мазкур пешбинишуда Шартнома бастааст, шахрванди Ҷумҳурии Тоҷикистон аз синни 18 сола боло мебошад;
- 1.15. **Дархост** – амали қарзгиранда барои гирифтани Трание, ки мутобиқи тартиби дар Шартҳои Умумии мазкур муқарраршуда аз ҷониби Қарзгиранда бо истифода аз Рамзи Муайянкунанда дар шакли хаттӣ, электронӣ ё шакли дигар тартиб дода шудааст;
- 1.16. **Рамзи Муайянкунанда** - рақами ягонае, ки тибқи Шартнома ба Қарзгиранда дода шудааст ва уро дар Системаи Ташилот муайян мекунад ва аз ҷониби Қарзгиранда бо мақсади тартиб додан ва ба Ташилот фиристодани Дархостҳо барои гирифтани Траниҳо аз руи Шартнома истифода бурда мешавад;
- 1.17. **Рамзи Тасдиқкунанда** - рамзи якдафъаинаи рақамӣ, ки ба тариқи автоматикӣ дар шакли смс-паём ё ба тариқи дигар ба рақами телефони мобилии Қарзгиранда, ки мутобиқи Шартҳои Умумии мазкур ба Ташилот пешниҳод шудааст, ҳангоми гирифтани Трани ё анҷом додани дигар амалҳо бо истифодаи Рамзи Муайянкунанда, фиристода мешавад;
- 1.18. **Ҳаққи комисионӣ** – маблағе, ки Қарзгиранда ҳангоми гирифтани Трани ва инчунин пешниҳоди хизматрасониҳои иловагӣ дар доираи Шартнома, дар сурати пайваст кардани онҳо аз ҷониби Қарзгиранда, пардохт карда мешавад;
- 1.19. **Қарз** - воситаҳои пулие, ки аз ҷониби Ташилот ба Қарзгиранда бо шартҳои муҳлатнок, музднок ва бозпасгардонӣ дода мешаванд. Қарз, инчунин маънои маблағи умумии воситаҳои пуширо, ки ба Қарзгиранда аз руи ҳамаи Траниҳо дода шудаанд, дорад.
- 1.20. **Ҳудуди Қарзӣ** - андозаи ниҳоии имконпазири Қарз, ки тибқи Шартномаи басташуда ба Қарзгиранда дода мешавад;
- 1.21. **Утоқи Шахсӣ**- хизматрасони махсусгардонидашудаи Ташилот, ки ба Қарзгиранда барои имконияти гирифтани тамоми маълумот аз руи Траниҳои ба Қарзгиранда ҷудошуда, аз ҷумла маълумот оид ба Ҷадвали Пардохт ва бақияи қарздорӣ, бо воситаи барномаҳои мобилӣ ва ё сомонии интернетӣ пешбинӣ шудааст. Барои ба Утоқи Шахсӣ бо воситаи сомонии интернетии “orzu.humo.tj” ворид шудан, Қарзгиранда бояд рақами телефони мобилии якдафъаинаро, ки ба таври автоматӣ дар шакли смс-паём ба рақами

телефони номбаршуда равон карда мешавад, дуруст ворид намояд. Дастрасӣ ба Утоқи Шахсӣ барномаҳои мобилӣ ба мизочоне, ки бо Ташилот шартнома дар бораи хизматрасониҳои бонкии фосолавиҳои бо Ташилот басташуда муайян шудааст, дода мешавад.

- 1.22. **Муҳлати Имтиёзнok** - муҳлате, ки дар давоми он Қарзгиранда аз пардохти фоизҳо аз руи Транши гирифташуда, ки дар Чадвали Пардохти Транши дахлдор муайян карда шудааст, озод карда мешавад;
- 1.23. **Шартҳои Умумӣ** - шартҳои умумии шартнома оид ба қушодани хати Қарзии Ташилот, ки дар офертаи мазкур ба шахсони воқеӣ барои бастани Шартнома бо шартҳои пешбинишуда мебошанд;
- 1.24. **Номгуи Амалиётҳо** - рӯйхати амалиётҳо, ки содир кардани онҳо ба Қарзгиранда аз ҳисоби маблаги Қарзи тибқи Транши барои Истифодаи Шахсӣ дода шуда, манъ шудааст ва/ё иҷозат дода шудааст. Рӯйхати Амалиётҳо дар сомонии интернетии зерин ҷойгир карда шудааст: "orzu.humo.tj";
- 1.25. **Пешпардохт** - маблаге, ки Қарзгиранда бо мақсади пеш аз муҳлат пардохт намудани миқдори муайяни қарздорӣ аз руи чунин Транши пардохт менамояд. Маблаги Пешпардохт дар Чадвали Пардохт барои ҳар як Транши алоҳида, дар сурати татбиқишавии он, аз ҷониби Қарзгиранда муайян карда мешавад;
- 1.26. **Фурушанда** - шахси ҳуқуқӣ ва/ё соҳибкори инфиродӣ, ки ба фурушии молҳо ва хизматрасониҳо машғуланд;
- 1.27. **Сомонии Ташилот** - сомоние, ки дар шабакаи Интернет дар сурогаи зерин ҷойгир карда шудааст: "orzu.humo.tj";
- 1.28. **Воситаҳои таъминоти фурушанда** - таъминотҳои барномавӣ, барномаи (замимаи) мобилӣ, терминалҳои программавӣ (POS-терминалҳо), бо терминалҳои электронии пайвастишуда (барномаҳои (замимаҳои) Ташилот), ки дар назди Фурушанда насб шудаанд, инчунин Утоқи Шахсии қарзгиранда, сомонаҳо ва дигар воситаҳои техникӣ ва инфрасохтори Ташилот, ки имконияти чамъоварӣ, коркард ва нигоҳдории маълумотҳо вобаста ба Аризаи Қарзгирандагон, ки бо мақсади бастани Шартнома қабул мешаванд, Дархостҳо барои гирифтани Қарз, Хуччатҳои Электроние, ки аз ҷониби Тарафҳо мубодила мешаванд, ва инчунин анҷом додани амалиётҳои дигар мувофиқи Шартнома, фароҳам меоварад;
- 1.29. **Тараф** - Ташилот ё Қарзгиранда;
- 1.30. **Тарафҳо** - Ташилот ва Қарзгиранда дар якҷоягӣ;
- 1.31. **Мол(ҳо)** - мол, қор, хизматрасонӣ, ё натиҷаи фаъолияти зеҳнӣ, ки онро Фурушанда мефурушад;
- 1.32. **Транши** - қисми маблаги Қарз, ки тибқи Шартнома ба Қарзгиранда дода шудааст. Тибқи Дархости Қарзгиранда Траншиҳо дар шакли нақдӣ аз ҳазинаи Ташилот, бо воситаи агентҳо, тавассути суратҳисобҳо, тавассути қорҳои пардохтии бонкӣ, тавассути терминалҳои худкори худхизматрасон, инчунин бо мақсади қисман ё пурра пардохт намудани арзиши Молҳо дода мешавад;
- 1.33. **Транши барои Мол** - қисми маблаги Қарз, ки аз ҷониби Ташилот ба Қарзгиранда танҳо барои пардохти қисман ё пурраи арзиши Моли Фурушанда дода шудааст;
- 1.34. **Тарофаҳо** - маҷмуи шартҳои молиявӣ ва шартҳои дигари пешниҳоди хизматрасонӣ ба Қарзгиранда аз ҷониби Ташилот, аз ҷумла маълумот дар бораи андозаи фоизҳо барои истифодаи Қарз, маълумот дар бораи комиссияҳо ва пардохтҳои дигар тибқи Шартҳои Умумии мазкур муайянишуда. Тарофаҳо қисми ҷудонашавандаи Шартнома мебошанд ва дар Сомонии Ташилот ҷойгир карда мешаванд;

- 1.35. **Шартҳои Трани** – шартҳое, ки аз ҷониби Ташилот дар Замимаи №1, Шартҳои Умумии мазкур ва маълумоте, ки бо тариқи электронӣ дар Утоқи Шахсӣ ҷойгир карда шудааст ва ё бо тариқи смс-паём ба рақами мобилии, гирифтани Трании мушаххасро аз ҷониби Қарзгиранда тасдиқ мекунад ва тамоми шартҳои асосии додани ҷунин Траниро дар бар мегирад;
- 1.36. **Ҳуҷҷати Электронӣ** - маълумоти ҳуҷҷатнокишуда, ки дар шакли электронӣ, яъне дар шакли муносиб барои дарки инсон бо истифода аз техникаи электронию ҳисоббарор, инҷунин барои интиқол тавассути шабакаҳои иттилоотӣ ва телекоммуникатсионӣ ё коркард дар системаҳои иттилоотӣ, ки аз ҷониби Қарзгиранда бо истифода аз ШИШ тасдиқ шудааст, пешниҳод карда мешавад;
- 1.37. **Трании нақдӣ бо воситаи хазина** – гирифтани Қарз аз хазинаи Ташилот, агентҳои бонкии пардохтӣ бо фармоиши пешакӣ ва ҳузури шахси Қарзгиранда;
- 1.38. **Трании қарзи ба суратҳисобҳо** – гирифтани Қарз бо дархости фосилавӣ ба суратҳисобҳои бонкӣ;
- 1.39. **Трании нақдӣ бо воситаи терминалҳои худкорӣ худхизматрасон** – гирифтани Қарз бо дархостӣ электронӣ ва ё ворид намудани рамзӣ муайянкунанда ва тасдиқкунанда бо воситаи терминалҳои худкорӣ худхизматрасон Ташилот.
- 1.40. **Муҳлати имтиёзнок**- Новобаста аз дигар муқарраротҳои шартномаи мазкур, қарзгиранда барои муҳлате, ки дар Ҷадвали пардохти қарздорӣ пешбини шудааст, аз пардохти фоизҳо озод мебошад (“муҳлати имтиёзнок”). Муҳлати имтиёзии ҳар як марҳила (дар сурати татбиқишавӣ) дар ҷадвали пардохти қарздорию дахлдор муайян карда мешавад.
- 1.41. **Рақами мобилӣ** - рақами 9 (нӯҳ) ададае, ки аз ҷониби операторони мобилӣ дар Ҷумҳурии Тоҷикистон ба қайд гирифта шуда, Қарзгиранда аз он истифода мебарад ва розигии худро медиҳад, ки тамоми маълумотҳо ва рамзҳо ба он бо ҳар воситаи электронию мавҷуда ирсол карда мешавад.

2. **МУҚАРРАРОТИ УМУМӢ**

- 2.1. Шартҳои Умумии мазкур тартиби бастанӣ Шартнома ро байни Ташилот ва Қарзгиранда, инҷунин муқаррарот ва шартҳои асосии додани Қарз ба Қарзгирандаро аз руи Шартнома, муқаррар мекунад. Шартҳои Умумии мазкур дар якҷоягӣ бо Аризаи ҳамроҳшавӣ Қарзгиранда ва Тарофаҳо шартномаи ягонро ташикл медиҳанд.
- 2.2. Бо мақсади шинос кардани Қарзгирандаро бо Шартҳои Умумии мазкур, Ташилот онҳоро, аз он ҷумла, бо тағйирот ва/ё иловаҳо, ки Ташилот давра ба давра ба онҳо ворид менамояд, дар шабакаи Интернет дар суроғи зерин интишор мекунад: “orzu.humo.tj”. Шартҳои Умумии мазкур метавонанд ба Қарзгиранда барои шиносӣ, дар ҳомили коғазӣ ҳангоми дархости Қарзгиранда, пешниҳод шаванд.
- 2.3. Бо мақсади бастанӣ Шартнома, шахси воқеӣ ба Ташилот ва/ё Агенти Ташилот ҳуҷҷатҳои зеринро пешниҳод менамояд: ариза - дархост барои кушодани хатӣ қарзӣ, ҳуҷҷатҳое, ки мутобиқи талаботи Ташилот ва қонунгузорию амалкунандаи Ҷумҳурии Тоҷикистон барои муайян кардани аризадиханда заруранд ва дар ҳолати зарурӣ ҳуҷҷатҳое, ки қобилияти пардохтпазирии аризадихандаро муайян мекунад. Бо имзо намудани ариза - дархост, аризадиханда тасдиқ мекунад, ки у бо ҳамаи шартҳо, аз он ҷумла шартҳое, ки дар Шартҳои Умумии мазкур ва Тарофаҳо муқаррар шудаанд, пурра шинос шудааст ва розӣ аст.

- 2.4. Ҳангоми зарурат аз ҷониби кормандони Ташкилот дар ҳузури воқеӣ ва ё тариқи онлайн мушаххасгардонии Муштарӣ пеш аз пешниҳоди Қарз гузаронида мешавад.
- 2.5. Шартнома бо роҳи ҳамроҳиавии Қарзгиранда ба Шартҳои Умумии мазкур бо тартиби дар моддаи 460 Кодекси граждани Чумҳурии Тоҷикистон пешбининамуда, баста мешавад. Қарзгиранда ба шартҳои Умумӣ пас аз муайян шудани шахсияти у, қабули Аризаи ҳамроҳшавӣ аз ҷониби Ташкилот ва/ё Агенти Ташкилот, ки аз тарафи Қарзгиранда имзо шудааст ва фаългардонии Рамзе, ки ба Қарзгиранда тибқи Шартнома дода шудааст, ҳамроҳшуда ҳисобида мешавад.
- 2.6. Қарзгиранда инчунин метавонад, Шартномаро, бо ташириф овардан ба идораи Ташкилот ва/ё Агенти Ташкилот бандад.
- 2.7. Бо бастани Шартнома, Қарзгиранда розӣ мешавад, ки маълумот дар бораи ӯ, инчунин дар бораи иҷрои уҳдадориҳо дар доираи Шартнома ба Бюрои қарзии итилоотӣ Тоҷикистон таърихи қарз пешниҳод карда мешавад. Инчунин, Қарзгиранда ба Ташкилот супориши медиҳад, ки дилхоҳ вақт, аз Бюрои қарзии итилоотӣ Тоҷикистон, маълумот дар бораи таърихи қарзии у барои санҷиши қобилияти пардохтпазирии Қарзгиранда ва барои раван кардани пешниҳодҳои инфиродӣ вобаста ба маҳсулотҳои Ташкилот дархост намояд.
- 2.8. Қисмҳои ҷудонашавандаи Шартнома шартҳои пешниҳоди хизматрасониҳои иловагӣ мебошанд, ки аз ҷониби Қарзгиранда тибқи Шартнома пайваст карда мешаванд. Хизматрасониҳои иловагӣ ба Қарзгиранда бо розигии ӯ, тибқи Шартҳои Умумии мазкур ва шартҳои пешниҳоди хизматрасониҳои иловагӣ аз ҷониби Ташкилот қабулшуда, расонида мешаванд.

3. ШАРТҲОИ УМУМИИ ҚАРЗ

- 3.1. Қарз ба Қарзгиранда аз руи Траниҳо (қисмҳо), бо асъори миллӣ- сомонӣ ва дар доираи Ҳудуди Қарзӣ дода мешавад. Ҳар як Трани ба Қарзгиранда тибқи муқаррароти Шартҳои Трани, ки аз ҷониби Қарзгиранда мувофиқи тартиби боби 4 Шартҳои Умумии мазкур муқаррарнамуда ба имзо расидааст, дода мешавад.
- 3.2. Хати Қарзӣ барои Қарзгиранда ба муҳлати 5 (панҷ) сол кушода мешавад ва барқароршаванда мебошад. Қарзгиранда розӣ аст, ки қарор дар бораи пешниҳоди Ҳудуди Қарзии аввала ба Қарзгиранда, аз ҷониби Ташкилот мустақилона, дар асоси маълумоте, ки аз Қарзгиранда ва/ё манбаъҳои дигар дастрас шудааст, қабул карда мешавад.
- 3.3. Дар сурати аз ҷониби Қарзгиранда пурра ё қисман пушонидани қарздорӣ аз руи ҳама гуна Трани, Қарзгиранда ҳуқуқ дорад аз Ташкилот Траниҳои иловагӣ гирад, ба шарт ки қарздории Қарзгиранда барои ҳамаи Траниҳо аз Ҳудуди Қарзии муқаррарнамудаи Шартнома зиёд набошад.
- 3.4. Меъёри фоизҳо барои истифодаи Траниҳо дар Тарофаҳо муайян карда мешаванд. Фоизҳо барои истифодаи Қарз ба бақияи қарзи ҳар як Трани, тибқи муҳлатҳои дар Шартҳои Трани муқарраршуда, ҳисоб карда мешаванд, ба истиснои ҳолатҳои дар Шартҳои Умумии мазкур пешбинишуда. Ҳисоб кардани фоиз барои истифодаи ҳар як Трани дар рузи оянда аз рузи додани Трани оғоз шуда, бо рузи баргардонидани чунин Трани анҷом меёбад.
- 3.5. Меъёри фоизи самараноки солона барои ҳар як Трании алоҳида ҳангоми пешниҳоди Трани дар Ҷадвали Пардохти дахлдор, ки дар Утоқи Шахсии Қарзгиранда ҷойгир мешавад, зикр карда мешавад.
- 3.6. Қарзгиранда барои ҳар як Трании додашуда ба Ташкилот Комиссия ва Пешпардохт (дар сурати татбиқи Комиссия ва Пешпардохт) пардохт мекунад, ки ҳаҷми онҳо барои ҳар як Трани дар Шартҳои Трании дахлдор муқаррар карда мешавад.
- 3.7. Илова ба талаботҳои дар Руйхати Амалиётҳо муқарраршуда, Қарзгиранда уҳдадор мешавад, ки амалхоеро, ки бевосита ё бавосита ба расонидани зарар (зиён) ба Ташкилот ва/ё Фурушандагон равона шудаанд, анҷом надиҳад. Ҳангоми ба вуҷуд омадани шубҳаҳои

асосноки Ташилот дар бораи аз ҷониби Қарзгиранда суиштифода намудан аз Шартҳои Умумии мазкур, Ташилот ҳуқуқ дорад пешниҳоди минбаъдаи Қарзро қатъ кунад.

4. ТАРТИБИ ПЕШНИҲОДИ ҚАРЗ

- 4.1. Тибқи Шартҳои Умумии мазкур, Дархостҳо барои гирифтани Трани аз ҷониби Қарзгиранда дар шакли хаттӣ, электронӣ ё шакли дигар, бо истифодаи хатмии Рамзи Муайянкунанда, ки ҳангоми бастании Шартнома ба Қарзгиранда дода шудааст, таҳия ва ба Ташилот фиристода мешаванд.
- 4.2. Дар ҳолати аз ҷониби Ташилот қобили қабул доистани Дархост, ба рақами телефони мобилии Қарзгиранда тавассути смс-паём Рамзи Тасдиқкунанда, ки дорои истиснод ба Утоқи Шахсии Қарзгиранда мебошад, ки дар онҳо Шартҳои Трани барои ийносоии Қарзгиранда ҷойгир карда шудааст, фиристода мешавад. Рамзи Тасдиқкунанда танҳо ба рақами телефони мобилии Қарзгиранда, ки аз ҷониби Қарзгиранда дар Аризаи ҳамроҳшавӣ нишон додааст, фиристода мешавад.
- 4.3. Дар ҳолати аз ҷониби Ташилот қабули қарор оид ба пешниҳоди ҳудуди қарзӣ, Қарзгиранда метавонад трани қарзиро ба роҳҳои зерин дастрас кунад: аз хазинаи Ташилот, аз хазинаи Агенти Ташилот, бо воситаи терминалҳои худкори худхизматрасон, ба суратҳисобҳо ва кортҳои пардохтии бонкӣ.
- 4.4. Траниҳое, ки тибқи Шартҳои Умумии мазкур гирифта шудаанд, бо роҳи ба Системаи Ташилот ворид кардани Рамзи Тасдиқкунандае, ки ба Қарзгиранда фиристода шудааст, имзошуда ба ҳисоб меравад.
- 4.5. Ҳамаи Траниҳо, ки бо истифодаи Рамзи Муайянкунанда ва Рамзи Тасдиқкунандаи дуруст дода шудаанд, аз тарафи Қарзгиранда гирифташуда ба ҳисоб мераванд ва Қарзгиранда барои баргардонидани ин Траниҳо мувофиқи Шартҳои Трани пурра масъулият дорад.
- 4.6. Рузи додани Трани, рузе ҳисоб мешавад, ки дар давоми он Системаи Ташилот, коркарди муваффақонаи Рамзи Тасдиқкунандаи воридшударо анҷом додааст.
- 4.7. Аз ҷониби Муштарӣ ворид намудани Рамзи Тасдиқкунанда ба Системаи Ташилот ийносшавии пурра ва розигии Қарзгиранда бо шартҳои пешниҳоди Трани, имзои Шартҳои Трани аз ҷониби Қарзгиранда тибқи боби 11 Шартҳои Умумии мазкур амалӣ гардида, асос барои интиқол ё додани маблақи Траниро аз ҷониби Ташилот тасдиқ мекунад.
- 4.8. Маблаги Трани мустақиман ба Қарзгиранда мувофиқи шартҳои Дархости Қарзгиранда интиқол дода мешавад.
- 4.9. Муҳлати баргардонидани (пардохти) ҳар як Трани дар Шартҳои Трани дахлдор ва дар Ҷадвали Пардохти ба он заминшуда, муайян карда мешавад. Дар сурати дархости Қарзгиранда, Ташилот ба Қарзгиранда шакли когазии Шартҳои Трани ва Ҷадвали Пардохтро, ки дар Утоқи Шахсии Қарзгиранда ҷойгир шудааст, пешниҳод менамояд.
- 4.10. Ташилот ҳуқуқ дорад, ки бо салоҳиди худ бе зикр намудани сабаб, додани Трани алоҳидаро ба Қарзгиранда рад намояд. Дар сурати рад намудани пешниҳоди Трани, смс-паёми дахлдор ба рақами телефони мобилии Қарзгиранда, ки дар Аризаи ҳамроҳшавӣ Қарзгиранда нишон дода шудааст, фиристода мешавад. Барои муайян намудани сабабҳои радкунӣ, Қарзгиранда метавонад бо Ташилот тамос гирад.
- 4.11. Пардохтҳо барои истифодаи Траниҳои гирифташуда ва пардохти фоизҳо ё ин ки ҳаққи комиссияи аз руи онҳо, аз ҷониби Қарзгиранда дар руз ва/ё то фарорасии Санаи Пардохт, дар ҳаҷми дар Утоқи Шахсии Қарзгиранда муайяншуда амалӣ карда мешаванд. Агар Санаи Пардохт ба рузи гайрикорӣ рост ояд, Санаи Пардохт рузи дигари наздиктарини корӣ ҳисоб карда мешавад.
- 4.12. Баргардонидани Трани ва пардохти фоизҳо мумкин аст ба таври гайринакдӣ, тавассути гузаронидани маблағҳои пулӣ ба суратҳисоби Ташилот ва ё ба воситаи гузоштани

маблагҳои пулии нақд бевосита ба хазинаи Ташкилот амалӣ карда шавад.

- 4.13. Қарзгиранда ҳуқуқ дорад пеш аз муҳлат иҷрои қисман ё пурраи уҳдадориҳои худро оид ба баргардонидани Трани амалӣ намояд. Ҳангоми пеш аз муҳлат қисман ё пурра баргардонидани Трани, маблаги фоизҳои аз ҷониби Қарзгиранда пардохтишаванда тавассути ҳисоб кардани фоизҳо барои ҳар рузи истифодаи Трани (бо дарназардошти 365 рӯз дар як сол) ба бақияи қарз аз руи маблаги Трани муайян карда мешавад.
- 4.14. Ҳангоми пеш аз муҳлат қисман баргардонидани маблаги Трани аз ҷониби Қарзгиранда, Ташкилот дар Утоқи Шахсии Қарзгиранда Чадвали Пардохти навро ҷойгир менамояд.
- 4.15. Ҳангоми пеш аз муҳлат қисман баргардонидани маблаги Трани аз ҷониби Қарзгиранда, Ташкилот ҳуқуқ дорад Чадвали Пардохти яктарафа тағйир диҳад ва чунин амали Ташкилот ҳамчун вайронкунии ягон муқаррароти Шартнома ва Шартҳои Трании дахлдор, эътироф намегардад.
- 4.16. Бо бастанӣ Шартнома, Қарзгиранда ба Ташкилот розигӣ медиҳад, ки қарздорӣ аз руи Қарз ташиаккулёфтаре бо тартиби беаксептӣ аз ҳисоби маблагҳои (инчунин маблагҳои электронӣ) Қарзгиранда, ки дар суратҳисобҳои Қарзгиранда дар Ташкилот нигоҳ дошта мешаванд ва тибқи шартномаи пасандози Ташкилотӣ (муҳлатнок ва дархостӣ), шартномаҳо оиди кушодани суратҳисоб, барориши кортҳои пардохтии Ташкилотӣ, пешниҳоди воситаҳои электронии пардохтӣ ва дигар шартномаҳои ҳамшабеҳ дар Ташкилот кушода шудаанд, ситонад.
- 4.17. Ташкилот бо меъери қабулгардида ҳуқуқ дорад ба Мизоҷ овердрафтро бо шартҳои қарзии дар доираи шартномаи мазкур овардашуда пешниҳод менамояд.

5. ҲУҚУҚ ВА УҲДАДОРИҲОИ ТАРАФҲО

5.1. Ташкилот уҳдадор аст:

5.1.1. Ба Қарзгиранда Қарзро тибқи шартҳои Шартномаи басташуда пешниҳод намояд;

5.2. Ташкилот ҳуқуқ дорад:

- 5.2.1. Ҳудуди Қарзии пешниҳодишударо яктарафа, бидуни шарҳи сабабҳо ва бе огоҳ кардани Қарзгиранда, тағйир диҳад, зиёд, кам ё бекор кунад;
- 5.2.2. Ба Бюрои қарзии итилоотии Тоҷикистон (мутобиқи қонунгузориҳои Ҷумҳурии Тоҷикистон бақайдгирифташуда) маълумот дар бораи Қарзгиранда ва вазъи иҷрои уҳдадориҳои ӯ, аз руи Шартномаи мазкур, пешниҳод намояд;
- 5.2.3. Меъери фоиз барои истифодаи Траниҳоро яктарафа кам намояд;
- 5.2.4. Бидуни зикри сабабҳо, ба Қарзгиранда додани Трании алоҳидаро рад намояд;
- 5.2.5. Дар сурати ба вуҷуд омадани шубҳаҳои асоснок дар бораи аз ҷониби Қарзгиранда суиистифода намудани Шартҳои Умумии мазкур, пешниҳоди минбаъдаи Қарзро қатъ кунад;
- 5.2.6. Аз Қарзгиранда пешниҳоди хуҷҷатҳои заруриро барои таҳлили вазъи молиявии Қарзгиранда талаб намояд;
- 5.2.7. Додани Қарзро қатъ намояд ва аз Қарзгиранда пеш аз муҳлат баргардонидани маблагҳои Қарз (маблаги тамоми Траниҳои додашуда) ва пардохтани фоизҳоро барои истифодаи Қарз ва дигар пардохтҳоеро, ки бо шартҳои Шартномаи пешбинӣ карда шудаанд, дар ҳолатҳои зерин талаб намояд:
 - а) аз ҷониби Қарзгиранда иҷро накардан ё иҷрои номатлуби уҳдадориҳои худ оиди баргардонидани маблаги ҳар кадом Трании ва/ё пардохти фоизҳое, ки нисбати ҳар кадом Трании ҳисоб карда шудаанд ва дигар пардохтҳое, ки бо Шартномаи пешбинӣ карда шудаанд;
 - б) ҳангоми муайян кардани воқеияти аз ҷониби Қарзгиранда ба Ташкилот

пешиноҳод кардани маълумотҳо ва хуҷҷатҳои нодуруст ва бардуруғ ҳангоми бастанӣ Шартнома;

в) нисбати Қарзгиранда оғоз шудани мувофиқи судӣ, ки метавонад боиси оқибати иҷро накардани уҳдадорӣҳои Қарзгиранда тибқи Шартнома гардад;

г) ҳангоми мавҷуд будани ҳолатҳои, ки ошкоро шаҳодат аз он медиҳанд, ки Қарз аз ҷониби Қарзгиранда дар муҳлати бо Шартнома муқарраршуда баргардонидани намешавад;

е) вайрон кардани дигар шартҳои Шартнома.

5.3. Қарзгиранда уҳдадор аст:

5.3.1. Қарзро баргардонад ва фоизҳои аз ҷониби Ташикilot ҳисобишударо барои тамоми давраи воқеи истифодаи Қарз то рузи баргардонидани пурраи он тибқи муқаррароти Шартнома пардохт намояд;

5.3.2. Амалиёте, ки ба воиста ё бевосита барои расонидани зарар (зиён) ба Ташикilot ва/ё Фурушандагон равона карда шудаанд, анҷом надиҳад;

5.3.3. Дар муддати се рузи корӣ аз лаҳзаи қабул кардани талаботи Ташикilot, пеш аз муҳлат Қарзро (маблағи тамоми Траниҳои додашударо) баргардонад ва фоизҳои ҳисобишударо дар ҳаҷми пурра пардохт намояд;

5.3.4. Тибқи талаби Ташикilot тамоми хароҷоту зарареро (аз ҷумла фоизҳои аз дастрафта ва зарари вобаста ба кам будани воситаҳои молиявӣ), ки Ташикilot бинобар ба вуҷуд омадан ё вуҷуд доштани вайронкуниҳои Шартнома, инчунин вобаста ба андешидани чораҳои маҷбурии ситонидани қарз дидааст, ҷуброн намояд;

5.3.5. Дар давраи амали Шартнома, тибқи талаби Ташикilot хуҷҷатҳоеро, ки барои таҳлили вазъи молиявии Қарзгиранда заруранд, пешинноҳод намояд;

5.3.6. Ҳангоми иваз шудани суроға, телефон, ҷои кор, дигар маълумот, ки ба Ташикilot ҳангоми гирифтани Қарз пешинноҳод карда шудаанд ва қобилияти таъсир расонданро ба иҷрои уҳдадорӣҳои тибқи Шартнома доранд, дар муддати се руз ба Ташикilot хабар расонад;

5.3.7. Ба шахсони сеюм, ба истиснои шахсони ваколатдор, ки дар раванди пешинноҳоди Қарз иштирок меkunанд, Рамзи Тасдиқкунандаи худро, ки барои имзои шартҳои Трани ва анҷом додани пешинноҳоди Трани лозим аст, фош накунад;

5.3.8. Маблағи Трании гирифташударо мустақилона бо салоҳдиди худ истифода бурда, оид ба самти истифодаи маблағ ба Ташикilot маълумот диҳад;

5.3.9. Ташикilotро дар бораи иваз намудани рақами мобилии худ ё гум кардани дастрасии Қарзгиранда ба таҷҳизоти мобилӣ, ки дар он рақами дар Аризаи ҳамроҳшавӣ нишондодашуда барои қабул намудани Рамзи Тасдиқкунанда истифода мешавад, фавран хабардор кунад;

5.3.10. Ба Сомонаи Ташикilot, барои шиносӣ бо тағйирот ва иловаҳо ба шартҳои Умумӣ, ки аз ҷониби Ташикilot, давра ба давра, ворид карда мешаванд, пайваста мувоҷиҳат кунад;

5.3.11. Тамоми шартҳои Шартнома бовиҷдонона иҷро намояд;

5.4. Қарзгиранда ҳуқуқ дорад

- 5.4.1. *Бо огоҳ кардани Ташиклот, пурра ё қисман аз гирифтани Қарз даст кашад.*
- 5.4.2. *Оид ба амалиётҳо, траниҳо гирифташуда ва дигар маълумотҳои заруриро талаб намояд.*
- 5.4.3. *Ба Ташиклот ба таври хаттӣ ва ё тавассути Системаи Ташиклот, бо шиқоятҳо мууроҷиат намояд. Чунин мууроҷиатҳо аз ҷониби Ташиклот қабулшуда ҳисобида мешавад ва онҳо дар муҳлатҳои пешбинишудаи конунгузори амалкунандаи Ҷумҳурии Тоҷикистон дар бораи мууроҷиати шахрвандон баррасӣ карда мешаванд.*

6. МАСЪУЛИЯТИ ТАРАФҲО

- 6.1. *Тарафҳо барои иҷро накардан ё иҷрои номатлуби уҳдадориҳои худ аз руи Шартнома мутобиқи Шартнома ва қонунгузори Ҷумҳурии Тоҷикистон масъулият доранд.*
- 6.2. *Дар ҳолати аз ҷониби Қарзгиранда вайрон кардани муҳлати баргардонидани Транши ва/ё пардохти фоизҳо аз руи ҳар кадом Транши, меъёри фоизи муқарраргардидаи Шартнома иваз карда намешавад, вале маблағи фоизҳои аз ҷониби Қарзгиранда пардохташаванда тавассути ҳисоб кардани фоизҳо барои ҳар рузи истифодаи Транши (бо дарназардошти 365 рӯз дар як сол) ба бақияи қарзи асосӣ аз руи Транши то рузи баргардонидани он муайян карда мешавад.*
- 6.3. *Дар ҳолати аз ҷониби Қарзгиранда вайрон кардани муҳлати баргардонидани Транши ва/ё пардохти фоизҳо аз руи ҳар кадом Транши, Қарзгиранда ба Ташиклот ноустуворона дар ҳаҷми 1,00 (як) фоиз аз маблағи тибқи ҷадвал пардохтнашудаи чунин Транши барои ҳар як рузи тақвими гузаронидани муҳлат то рузи баргардонидан, пардохт менамояд.*
- 6.4. *Дар ҳолати таъхиргузори баргардонидани маблағи қарз ва/ё пардохти фоизҳо аз руи Транши, ки пардохт карда мешавад, Қарзгиранда ба Ташиклот ноустуворона дар ҳаҷми 1,00 (як) фоиз аз маблағи боқимондаи чунин Транши, барои ҳар як рузи тақвими гузаронидани муҳлат то рузи баргардонидан, пардохт менамояд.*
- 6.5. *Ҳангоми ба вуҷуд омадани қарздорӣ бо сабаби гузаронидани муҳлати баргардонидани Қарз ва пардохти фоизҳо, маблағҳое, ки барои баргардонидани қарз тибқи Шартнома пардохта мешаванд, новобаста аз таъиноти пардохт, пеш аз ҳама барои ҷуброни зарар, хароҷотҳои судӣ ва дигар хароҷотҳои Ташиклот вобаста ба ситонидани қарз равона карда мешаванд, пас аз ин бо навбати зерин истифода мешаванд:*
 - 6.5.1. *барои пардохти ноустуворона аз руи ҳамаи Траншиҳо, бо тартиби хронологии ба вуҷуд омадани чунин қарздорӣ аз руи Траншиҳо (яъне сараввал ноустуворона аз руи Транши пардохт карда мешавад, ки муҳлати пардохти он яқум вайрон карда шудааст; сипас аз руи дуввум, сеюм ва гайра.);*
 - 6.5.2. *барои пардохти фоизҳо аз руи ҳамаи Траншиҳо, бо тартиби хронологии ба вуҷуд омадани чунин қарздорӣ аз руи Траншиҳо (яъне сараввал фоизҳо аз руи Транши пардохт карда мешаванд, ки муҳлати пардохти он яқум вайрон карда шудааст; сипас аз руи дуввум, сеюм ва гайра.);*
 - 6.5.3. *барои баргардонидани Қарз, бо тартиби хронологии ба вуҷуд омадани чунин қарздорӣ аз руи Траншиҳо (яъне сараввал маблағи Транши пардохт карда мешавад, ки муҳлати пардохти он яқум вайрон карда шудааст; сипас аз руи дуввум, сеюм ва гайра.)*
- 6.6. *Дар сурати аз ҷониби шахси сеюм расонидани зарар ба Ташиклот, ки бо сабаби аз ҷониби Қарзгиранда ба шахси сеюм фош намудани Рамзи Муайянкунанда ва/ё Рамзи Тасдиқкунандаи худ руҳ додааст, ин амал аз ҷониби Қарзгиранда ба анҷом*

расонидашуда ба ҳисоб рафта, Қарзгиранда уҳдадор мешавад, ки ба Ташкилот зарари ба у расонидашударо дар ҳаҷми пурра ҷуброн намояд.

7. МУҲЛАТ ВА ТАРТИБИ БЕКОР КАРДАНИ ШАРТНОМА

- 7.1. Шартнома аз рузи ҳамроҳ шудани Қарзгиранда ба шартҳои Умумии мазкур ба қувваи қонунӣ даромада, то пурра баргардонидани Қарз ва пардохти фоизҳои ҳисобшуда амал мекунад.
- 7.2. Шартнома мумкин аст бо созиши Тарафҳо ва инчунин яктарафа бо талаби хаттии яке аз Тарафҳо тибқи асосҳои, ки дар шартҳои Умумии мазкур ва қонунгузориҳои Ҷумҳурии Тоҷикистон пешбинӣ карда шудааст, бекор карда шавад.
- 7.3. Ташкилот ҳуқуқ дорад Шартномаро яктарафа дар ҳолатҳои, ки банди 5.2.7.-и шартҳои Умумии мазкур пешбинӣ намудааст бекор кунад. Дар ин ҳолат Ташкилот ҳуқуқ дорад бетаъхир баргардонидани Қарз, фоизҳо аз руи Қарз, ноустуворона, зарар ва хароҷотҳоро талаб намояд.
- 7.4. Бекор кардани Шартнома уҳдадорҳои Қарзгирандаро оид ба баргардонидани қарз аз руи Шартнома, инчунин қарзи пардохти комиссия ва дигар пардохтҳои ба Ташкилот пардохташаванда, ки ҳангоми муҳлати амали Шартнома ба миён омадаанд, қатъ намекунад.

8. ТАРТИБИ ВОРИД КАРДАНИ ТАҒЙИРОТУ ИЛОВАҲО

- 8.1. Ташкилот ҳуқуқ дорад, ки ба шартҳои Умумии мазкур ва Тарофаҳо, бо роҳи ҷойгир намудани маълумоти дахлдор дар Сомонаи Ташкилот, ва/ё ба Қарзгиранда равона намудани огоҳиномаи дахлдор тибқи боби 12, тағйирот ва/ё иловаҳо, як моҳ пеш аз эътибор пайдо кардани онҳо, ворид кунад, агар чунин тағйирот ва/ё иловаҳо ба қонунгузориҳои Ҷумҳурии Тоҷикистон муҳолифат накунад.
- 8.2. Қарзгиранда ҳуқуқ дорад, на кам аз як бор дар як моҳ, бо маълумоте, ки Ташкилот дар Сомонаи Ташкилот ва дар Утоқи Шахсии Қарзгиранда интишиор кардааст, шинос шавад. Қарзгиранда ҳуқуқ дорад, ки дар ҳолати зарурати гирифтани тавзеҳоти иловагӣ оид ба тағйирот дар шартҳои Умумӣ ба идораи Ташкилот тамос гирад.
- 8.3. Пешниҳод нашудани аризаи муайянишуда ба Ташкилот то мавриди ба қувваи амал даромадани тағйирот ва/ё иловаҳо ба шартҳои Умумӣ ва Тарофаҳо, ҳамчун розигии Қарзгиранда ба чунин тағйирот ва/ё иловаҳо эътироф мешавад. Ташкилот барои аз ҷониби Қарзгиранда сари вақт нагирифтани ва/ё наомухтани ва/ё барои дарки нодурусти мазмуни тағйироти шартҳои Шартнома, ки бо тартиб ва муҳлатҳои муқарраршуда нашир шудаанд, масъулият надорад.
- 8.4. Ҳама гуна тағйирот ва / ё иловаҳо ба шартҳои Умумӣ ва Тарофаҳо, аз лаҳзаи эътибор пайдо кардани онҳо, ба ҳамаи Қарзгирандагон, инчунин ба онҳое, ки пеш аз санаи эътибор пайдо кардани тағйиротҳо, Шартномаро бастаанд, баробар таъбиқ карда мешаванд.

9. ҲАЛЛИ БАҲСҶО

- 9.1. Ҳамагуна баҳсҷо ва ихтилофҷо, ки аз Шартнома ва ё ба он алоқаманд метавонанд ба миён оянд, Тарафҷо тариқи созиш ва музокирот ҳал менамоянд. Мубодилаи мактуби/огоҳиномаи изҳоротӣ бо тартиби муайянишудаи шартҷои Умумии боби 12 амалӣ карда мешавад. Тарафи қабулкардаи мактуби/огоҳиномаи изҳоротӣ уҳдадор мешавад, ки дар муҳлати дар мактуби/огоҳиномаи изҳоротӣ муқарраршуда, ба Тарафи ирсолкунандаи мактуби/огоҳиномаи изҳоротӣ посух гардонад.
- 9.2. Дар ҳолати гайримкон будани ҳалли баҳсҷо бо тартиби гайрисудӣ, ҳамаи баҳсҷои алоқаманд ба Шартнома тибқи тобеияти судӣ ҳал карда мешавад.

10. КОРКАРДИ МАЪЛУМОТҶОИ ШАХСӢ

- 10.1. Бо бастанӣ Шартнома ва бо супоридани Аризаи ҳамроҳишавӣ, Қарзгиранда ба Ташилот ҳуқуқи (розигӣ) коркарди маълумоти шахсии худро, ки дар ҳомилҷои қоғазӣ ва/ё электронии пешниҳод карда шудааст, бо истифода ва/ё бидуни истифодаи воситаҷои автоматикунонии барои ҷамъоварӣ, мурабтабсозӣ, нигоҳдорӣ, дақиққунӣ, содирот, истифода, интиқол (таъмини дастрасӣ, аз он ҷумла ҳангоми супориши коркарди маълумоти Шахсӣ ба шахсони сеюм), маълумоти шахсии Қарзгиранда, инчунин нигоҳдориши онҳо, медиҳад.
- 10.2. Барои мақсадҷои Шартнома маълумоти шахсии Қарзгиранда маъноӣ ҳамон маълумотро дорад, ки бо истифода аз тамоми усулҷои имконпазир, аз ҷониби Қарзгиранда ё бо розигии у, аз ҷониби шахси сеюм ба Ташилот пешниҳод шудааст, ва бавосита ё бевосита ба Қарзгиранда дахл дошта тавассути он Қарзгиранда муайян шудааст ё муайян карда мешавад, аз он ҷумла маълумоти зерин: насаб, ном, номи падар; сана, моҳ ва соли таваллуд; ҷинс; маълумот барои тамос (рақамҷои телефон, сурогаҷои почтаи электронӣ); маълумоти хуҷҷати тасдиқкунандаи шахсият; маълумот дар бораи ҷои истиқомат ва/ё ҷои будубош, маълумот дар бораи таҳсил, вазъи оилавӣ, шумораи кудакон, дар бораи соҳаи фаъолият, маълумот дар бораи корфармо, дар бораи даромад ва хароҷот.
- 10.3. Коркарди маълумоти шахсии дар боло зикргардидаи Қарзгиранда бо мақсадҷои зерин анҷом дода мешавад: баррасии имконияти бастанӣ Шартнома бо Қарзгиранда; тафтиши дурусти маълумоти Қарзгиранда; иҷро ва қатъ кардани Шартнома; талаби пардохти (баргардонидан, ситонидан) Қарз тибқи Шартнома; сохтани маҳзани маълумот; баҳодихии кобилияти пардохтпазирии Қарзгиранда; кофтуков ва тасдиқи ҷои кор, сурогаи истиқомат воқеӣ, рақами телефон ва дигар маълумоте, ки аз Қарзгиранда гирифта шудааст; пешбурд ва пешниҳоди (расонидани) хизматрасониҳо ва маҳсулоти дигари Ташилот ба Қарзгиранда; пешниҳоди маълумот ба шахсони сеюм, ки баргардонидани қарзи батаъхирафтада таъмин менамоянд.
- 10.4. Қарзгиранда огоҳ ва розӣ аст, ки маълумоти шахсии пешниҳодишуда, аз ҷумла тавассути интиқоли он (таъмини дастрасӣ) бо супориши Ташилот ва бо шартҳои махфияти қатъӣ ба шахсони дигаре, ки барои расонидани хизматрасонӣ ба Қарзгиранда ҷалб шудаанд, барои мақсадҷои дар боло зикршуда коркард мешавад.
- 10.5. Розигӣ барои коркарди маълумоти Шахсӣ аз ҷониби Қарзгиранда бе муҳлат дода мешавад. Қарзгиранда метавонад розигии зикршударо, тавассути равона намудани аризаи хаттӣ дорои маълумотҷои шахсии Қарзгиранда ба Ташилот, бозхонад. Дар сурати бозхонди розигӣ, коркарди маълумоти шахсии Қарзгиранда аз ҷониби Ташилот ва/ё шахсони сеюм танҳо ба шартҳои бекор шудани Шартнома ва пардохти пурраи қарз аз руи Шартнома дар муҳлати на дертар аз 1 (як) сол аз рузи бекорқунӣ, қатъ карда мешавад.

11. ИСТИФОДАИ ШАКЛИ ИМЗОИ ШАХСӢ (ШИШ)

11.1. Тарафҳо ба мувофиқа расиданд, ки ҳангоми истифодаи Системаи Ташилот мутобиқи шартҳои Умумии мазкур ШИШ-ро истифода баранд. Рамзи Тасдиққунандае, ки ба Қарзгиранда тариқи смс-паём ба рақами телефони дар Аризаи ҳамроҳшавӣ нишон додашуда, фиристода мешавад, мувофиқи шартҳои Умумии мазкур ШИШи Қарзгиранда мебошад

11.2. Қарзгирандае, ки Ҳуҷҷатҳои Электрониро бо истифода аз ШИШ имзо кардааст, аз ҷониби системаи иттилоотии Ташилот, ки дар он ҳуҷҷати электронӣ таҳия карда шудааст, муайян карда мешавад. Маълумоте, ки Қарзгиранда ҳангоми дохил шудан (авторизатсия) ба Системаи Ташилот ворид мекунад, бо маълумоти системаи иттилоотии Ташилот, ки барои воридшавии (авторизатсия) ба Қарзгиранда таъин шудааст, муқоиса карда мешавад. Системаи иттилоотии Ташилот дурустии маълумоте, ки ҳангоми дохил шудан (авторизатсия) ба Системаи Ташилот ворид шудааст, тафтиши мекунад ва/ё дурустии Рамзи Тасдиққунандаи воридкардаи Қарзгирандаро месанҷад, ва агар онҳо бо маълумоти дар Системаи Ташилот мавҷудбуда мувофиқат кунанд, Ҳуҷҷати Электроние, ки бо чунин ШИШ тасдиқ шудааст, мустақиман аз ҷониби Қарзгиранда имзошуда эътироф мешавад. Санаи таҳияи чунин Ҳуҷҷати Электронӣ санаи аз ҷониби Қарзгиранда дохил намудани ШИШ ба Системаи Ташилот тибқи шартҳои Умумии мазкур мебошад. Тавассути ШИШ метавонанд якчанд Ҳуҷҷатҳои Электронии ба ҳамдигар алоқаманд имзо карда шаванд.

11.3. Рамзи Тасдиққунанда бо дархости Қарзгиранда пешниҳод карда мешавад ва охирин ҳамчун шахсе, ки ин рамзро қабул кардааст, барои нигоҳ доштани махфияти смс-паёми дорои Рамзи Тасдиққунанда масъул мебошад.

11.4. ШИШ барои мақсадҳои зерин истифода бурда мешавад:

- гирифтани Траншҳо аз ҷониби Қарзгиранда;
- аз ҷониби Қарзгиранда пайваст намудани хизматрасониҳои иловагӣ, ки тибқи Шартнома ба у дастрасанд;
- додани розигӣ барои гирифтани ва/ё интиколи маълумоти Шахсӣ ва маълумоти дигари Қарзгиранда бо мақсади иҷрои Шартнома;
- тасдиқи Ҳуҷҷатҳои Электронӣ, аз ҷумла имзои ҳама гуна созишномаҳо бо Ташилот ва мубодилаи Ҳуҷҷатҳои Электронӣ.

11.5. Бо назардошти муқаррароти банди 2 моддаи 185 ва банди 2 моддаи 466 Кодекси Гражданин Чумҳурии Тоҷикистон, Тарафҳо ба созиш омадаанд, ки ҳамаи ҳуҷҷатҳои, ки аз ҷониби Системаи Ташилот дар шакли электронӣ, дар асоси коркарди бомуваффақи Рамзи Тасдиққунанда таҳия шудаанд, ба ҳуҷҷатҳои дар ҳомили когазӣ аз тарафи Қарзгиранда шахсан имзошуда баробар карда мешаванд ва ҳуқуқи уҳдадорихоӣ айнан баробарро барои охирин мувофиқи Шартномаи ба вуҷуд меоранд.

11.6. Дар ҳолати ба вуҷуд омадани баҳс байни Тарафҳо вобаста ба истифодаи ШИШ, Ташилот таъминоти барномавино, ки зимни ташиқшавии ШИШ истифода бурда шудааст, барои тафтиши ҳақиқӣ будани ШИШ, истифода мебарад ва ҳулосаи худро мебарорад.

12. ҲАМКОРИИ ИТТИЛООТИИ ТАРАФҲО

12.1. Тамоми огоҳиномаҳо, аризаҳо ва дигар ҳуҷҷатҳо дар доираи Шартнома тавонанд бо роҳи аз Тарафи-равонкунанда ба Тарафи-қабулкунанда, шахсан ё бо почта (тавассути хаткашон) ё почтаи электронӣ ё ба воситаи Утоқи Шахсӣ ё бо ба воситаи занг задан ё равон намудани смс-хабар ба рақами телефони мобилии Қарзгиранда равон карда шаванд. Зимнан огоҳинома, ариза ва дигар ҳуҷҷатҳо ба таври дахлдор супоридашуда ба ҳисоб мераванд:

- дар рузи воқеи расонидан ба Тарафи- қабулкунанда, дар ҳолати бо дастии худ додан ё равон кардан тавассути почта/хаткашон;
- дар рузи кори оянда, дар сурати фиристодан бо усулҳои муқаррарнамудаи шартномаи пешниҳоди хизматрасониҳои фосилавии Ташилотӣ (агар шартнома бо Ташилот баста шуда бошад);
- дар лаҳзаи гирифтани мактуби тасдиқкунандаи Тарафи-қабулкунанда бо почтаи электронӣ, агар ба почтаи электронӣ равон карда шуда бошад;
- дар рузи ояндаи корӣ, дар сурати равон кардан ба Утоқи Шахсӣ;
- дар рузи равон намудан смс-паём ё занг задан ба рақами телефони мобилии Қарзгиранда.

12.2. Нусхаҳои тариқи сканер гирифташудаи имзоҳои шахсони ваколатдори Тарафҳо дар ҳуҷҷатҳои тавассути почтаи электронӣ ё Утоқи Шахсӣ равон кардашуда, аз ҷониби Тарафҳо ҳамчун ШИШ эътироф карда мешаванд ва ба ҳуҷҷатҳои дар ҳомили когазӣ будае, ки аз ҷониби Тарафи дахлдор бо дастии худ имзо карда шудаанд, баробар карда мешавад. Агар яке аз Тарафҳо суроға ва ё дигар маълумотҳои худро, ки барои ба тамос баромадан бо ин Тараф заруранд, тағйир диҳад, у уҳдадор мешавад, ки дар бораи ин то ба қувва даромадани чунин тағйиротҳо Тарафи дигарро огоҳ намояд. Дар акси ҳол тамоми он муросилоте, ки ба чунин Тараф равона карда шудааст ба у ба таври дахлдор расонидашуда ҳисоб мешавад, агар Тарафи ирсолкунандаи муросилот тасдиқи ирсол кардани муросилотро ба суроғаи охири Тарафи қабулкунанда пешниҳод намояд.

13. ТАЪМИНИ БАРГАРДОНИДАНИ КРЕДИТ

13.1 Таъминоти баргардонидани Кредит, фоиз, ноустуворона, зарар, хароҷоти Ташилот аз рӯи Шартномаи мазкур Моле мебошанд, ки аз Фурӯшанда ба воситаи маблағҳои кредитии тибқи ин Шартнома ба қарзгир пешниҳод гардида мебошад. Молҳои харидшаванда аз лаҳзаи ба Қарзгиранда супорида шуданишон ба манфиати Ташилот тибқи ин банд ба гарав гузошта шуда ҳисобида мешаванд. Арзиши Мол ба нархи харидорӣ шудани он аз ҷониби Қарзгиранда баробар аст ва дар давоми муҳлати амали Шартномаи мазкур Мол дар тасарруфи Қарзгиранда нигоҳ дошта мешаванд. Номгуи Моли харидшаванда дар утоқи Тасдиқномаи Қарзгиранда ва утоқи шахсӣ зикр карда мешавад.

13.2. Тибқи Шартномаи мазкур Тарафҳо ба созиши омаданд, ки ситонидани амволи ба гарав гузошташуда (Молҳои аз Фурӯшанда ба воситаи маблағҳои кредитии тибқи ин Шартнома пешниҳод гардида харидорӣ карда мешуда) тибқи тартиби ғайрисудӣ тавассути аз ҷониби Ташилот ба фурӯш баровардани амволи ба гарав гузошташуда мутобики боби музкур амалӣ мегардад. Ташилот ҳуқуқ дорад, ки амволи ба гарав гузошташударо бо нархи на камтар аз арзиши бозори амволи ба гарав гузошташуда дар

рӯзи фурӯши ба ҳар шахсе, ки хоҳиши харидорӣ намудани ин амволро дорад фурӯшад. Барои ин амал Қарзгирандари зарур аст амволро бо санад ба Ташкилот супорад. Дар сурати саркаши намудани Қарздор аз супоридани амвол баҳс бо тариқи судӣ ҳал карда мешавад.

13.3. Дар ҳолате, ки агар маблағҳои аз ҳисоби фурӯши амволи ба гарав гузошташуда барои пурра ҷуброн кардани талаботҳои Ташкилот нокифоя бошанд, Ташкилот ҳуқуқ дорад, ки маблағи намерасидагиро аз ҳисоби дигар амвол ва ё даромадҳои Қарзгиранда рӯёнад.

14. МУҚАРРАРОТИ ХОТИМАВӢ

14.1. Бо бастанӣ Шартнома, Тарафҳо ба созиш омадаанд, ки дар сурати мавҷуд будани шартномаи оиди кушодани хати Қарзӣ амалкунанда байни Ташкилот ва Қарзгиранда дар санаи бастанӣ Шартнома, чунин шартнома бекор мегардад ва амали он аз рузи аз тарафи Қарзгиранда пурра иҷро намудани ҳамаи уҳдадориҳои худ оиди баргардонидани маблағи Қарз(ҳо) ва пардохти фоизҳои аз руи он(онҳо) мутобиқи шартномаи бекоршуда оиди кушодани хати Қарзӣ.

14.2. Вобаста ба масъалаҳои дигаре, ки дар шартҳои Умумии мазкур пешбинӣ нашудаанд, вале бевосита ба иҷрои шартҳои мазкур алоқаманданд, Тарафҳо қонунгузориҳои Ҷумҳурии Тоҷикистонро ба роҳбарӣ мегиранд.

14.3. Агар ягон муқаррароти Шартнома, мувофиқи қонунгузориҳои Ҷумҳурии Тоҷикистон гайриқонунӣ, бегътибор ё аз ҳимояи судӣ маҳрумгашта эътироф карда шавад, чунин муқаррарот дар муносибатҳои байни Ташкилот ва Қарзгиранда татбиқ намегарданд. Муқаррароти дигари Шартнома дар давоми муҳлати амали он барои Тарафҳо эътибор дорад ва ҳатмӣ мебошад.

14.4. Шартҳои Умумии мазкур ба забони тоҷикӣ тартиб дода шудааст.

14.5. Ташкилот барои пешгирии дастрасии шахсони сеюм ба маълумоти махфӣи Қарзгиранда ҳангоми коркарди маълумоти Қарзгиранда тибқи Шартнома, чораҳои дахлдор меандешад. Маълумоти мазкур ба шахсони сеюм танҳо тибқи тартиби муқаррарнамудаи қонунгузориҳои амалкунандаи Ҷумҳурии Тоҷикистон пешниҳод карда мешавад.

Ариза - Дархост оид ба ҳамроҳшавӣ ба шартнома оид ба кушодани хати қарзӣ дар ҚСП ТАҚХ "Ҳумо"

Маълумот дар бораи мизоҷ

Ному насаби мизоҷ				
Шиноснома № силсила		РМА		Санаи таваллуд
Суроға аз рӯи қайд				
Суроғаи истиқоматин воқеӣ				
Ҷинс		Ҳолати оилавӣ		Сатҳи маълумоти мизоҷ

Мутобиқи моддаи 460 Кодекси граҷдании Ҷумҳурии Тоҷикистон, ман ба Шартнома оиди кушодани хати қарзӣ (минбаъд дар матн - Шартнома) Ҷамъияти саҳомии пӯшидаи ТАҚХ "Ҳумо" (РМА 020026755, РЯМ 0210000322, суроға - Душанбе, кӯчаи Н.Қарабоев 148/1) (минбаъд дар матн - Ташкилот), ки аз ариза- дархостимазкур, Шартҳои умумии шартнома оиди кушодани хати қарзӣ (минбаъд дар матн - Шартҳои Умумӣ) ва Тарофаҳои Шартнома иборат аст, ҳамроҳ мешавам.

Маълумоти иловагиро дар бораи худ барои коркард пешниҳод менамоем:

Шумораи одамоне, ки дар хоҷагии Шумо зиндаги мекунанд?					Сардори хоҷагӣ зан мебошад?	
Мард		Зан		Ҷамагӣ	Аз онҳо, шумораи фарзандон то 15 сола?	
					Аз онҳо, шумораи хурандагон?	

<p>1. Ба Ташкилот иҷозат медиҳам, ки таърихи қарзиамро аз бюрои таърихи қарз бо мақсади қабули қарорҳо дар бораи додани кредит ва коркарди маълумоти шахсии ман, аз он ҷумла, маълумоте, ки дар шабакаҳои иҷтимоии Интернет ҷойгир шудаанд, гирад. Дар сурати бозхондани розигӣ, коркарди маълумоти шахсии ман бояд аз ҷониби Ташкилот ва/ё шахсони сеюм қатъ карда шавад, ба шарте, ки Шартнома бекор карда шудааст ва қарздорам пурра тибқи Шартнома на дертар аз 1 (як) сол аз рӯзи ба охир расонидани Шартнома, пардохт шудааст. Бозхонд дар бораи коркарди маълумоти шахсӣ тавассути муроҷиати шахсӣ ба Ташкилот бо аризаи шакли озод, пешниҳод карда мешавад.</p>	Ҷа
<p>2. Ман розӣ ҳастам, ки ҳамаи маълумоти дар бораи ман мавҷудбуда дар ҳаҷм, бо тартиб ва шартҳои муқаррарнамудаи қонунгузори Ҷумҳурии Тоҷикистон ба дилхоҳ бюрои таърихи қарз пешниҳод карда шавад ва инчунин, аз бюроҳои зикргардида ҳисоботи қарзӣ, барои бастанӣ Шартнома ва дар давоми мӯҳлати амали Шартнома, гирифта шавад.</p>	Ҷа
<p>3. Ман пуррагӣ, дурустӣ ва эътимоднокии маълумоти дар дархост - аризаи мазкур дарҷшударо тасдиқ менамоем. Ман бо тамоми шартҳои бастанӣ Шартнома, тартиби гирифтани кредит, меъёри фоизҳо аз руи арзиши хизматрасонии молиявии Ташкилот, инчунин дигар шартҳои ва қоидаҳои дар Шартҳои Умумӣ ва Тарофаҳои инъикосгардида, ки дар саҳифаи Интернетии orzu.humo.tj ҷойгир шудаанд, шинос шудаам ва розӣ ҳастам, онҳоро дарк менамоем ва ўҳдадор мешавам, ки онҳоро ҳангоми бастанӣ Шартнома, риоя намоям.</p>	Ҷа
<p>4. Розигии худро барои истифодабарии шакли имзои шахсӣ дар шакли рамзи тасдиқ (мибаъд - Рамзи Тасдиқ), ки тавассути SMS - паёмак ба рақами телефони мобилии ман, бо мақсади имзо намудани шартҳои траншҳо, ҳуҷҷатҳои электронӣ, инчунин тасдиқи дигар ҳуҷҷатҳо, аризаҳо, розигиҳо дар доираи Шартномаи бо Ташкилот басташаванда, равона карда мешавад, медиҳам. Рақами телефони мобилии дар ариза - дархости мазкур дарҷшударо ман барои гирифтани Рамзи Тасдиқ, огоҳиномаҳо аз Ташкилот ва гирифтани дастрасӣ ба утоқи шахсӣ мувоффиқи шартҳои Шартнома истифода мебарам. Ҳангоми тағйир додани рақами қайдшудаи телефони мобилӣ, ўҳдадор мешавам, ки фавран дар ин бора бо нишон додани маълумоти зарурӣ ба Ташкилот хабар диҳам. Иҷро накардани ин ўҳдадорӣ, Ташкилотро аз масъулият барои ҳамагуна оқибатҳои бо ин ўҳдадорӣ алоқамандбуда, озод менамоем.</p>	Ҷа
<p>5. Ман медонам ва розӣ ҳастам, ки шартҳои траншҳо ва ҷадвали пардохти ҳар як транши инфиродӣ, ки ман тибқи Шартнома гирифтаам, ба утоқи шахсии ман фиристода мешавад. Ман инчунин медонам, ки ҳангоми муроҷиат ба Ташкилот ҳуҷҷатҳои мазкур мумкин аст ба ман дар шакли қоғазӣ пешниҳод карда шаванд. Бо ариза- дархости мазкур шинос шудам ва нусхаи аслии онро гирифтаам.</p>	

Рақамӣ мобилии мизоҷ																				
----------------------	--	--	--	--	--	--	--	--	--	--	--	--	--	--	--	--	--	--	--	--

Рақами мушаххаси хати қарзӣ (ID):																				
-----------------------------------	--	--	--	--	--	--	--	--	--	--	--	--	--	--	--	--	--	--	--	--

Бо имзо гузоштани аризаи мазкур ман тасдиқ менамоем, ки ҳамаи маълумотҳои аз ҷониби ман пешниҳодгардида дуруст ва саҳеҳ мебошанд.

Сана:

Имзои мизоҷ

Аз тарафи намояндаи Ташкилот пур карда мешавад:
Ариза - дархости мазкур аз ҷониби мизоҷ шахсан имзо карда шудааст, ҳамаи маълумотҳо тафтиш ва тасдиқ карда шудаанд.

Корманди Ташкилот _____ Имзо _____



Замима №1

ба шартномаи умумӣ оид ба
пешиҳоди

хизматрасонӣ дар доираи лоиҳаи хати қарзӣ
ба шахсони воқеӣ

ШАРТҲОИ ТРАНШ

1. Рақами шартнома: (_____)
2. Ному насаби "Қарзгиранда": (_____)
3. Асъори маблаги қарз: (_____)
4. Маблаги қарз: (_____)
5. Фоизи қарз дар як моҳ (%): (_____)
6. Фоизи қарз дар як сол (%): (_____)
7. Санаи пешниҳоди қарз: (_____)
8. Мӯҳлати қарз то: (_____)

ҶАДВАЛИ ПАРДОХТ

№ пардохт	Таърихи пардохт	Маблаги фоиз	Маблаги қарзи асосӣ	Маблаги умумии пардохти қарз	Маблаги боқимондаи қарзи асосӣ
ҶАМАГӢ:					

Ҷадвали пардохтро тайёр кард:

(_____)

(имзо)

Қарзгиранда:

(_____)

(имзо)